



سوال

(16) قبر میں نبوت محمدی کے متعلق سوال کی نوعیت

جواب

السلام علیکم ورحمة اللہ وبرکاتہ

کیا مردے سلام اور دعائے مسنون سن سکتے ہیں نیز اس دعا کا کیا مطلب ہے اہل القبور یغفر اللہ لنا و لکم۔ یہاں پر ”یا“ سے کیا مراد ہے؟ نیز جب قبر میں تیسرا سوال کیا جاتا ہے کہ اس شخص یعنی محمد ﷺ کے متعلق تمہارا کیا خیال ہے تو کیا قبر میں حضور ﷺ کو بھی حاضر کیا جاتا ہے؟ اس حدیث کی پوری تشریح کر دیں۔

الجواب بعون الوهاب بشرط صحة السؤال

و علیکم السلام ورحمة اللہ وبرکاتہ!

الحمد للہ، والصلاة والسلام علی رسول اللہ، أما بعد!

واضح ہو کہ قرآن و حدیث کے نصوص صریحہ صحیحہ سے جو ثابت ہے وہ یہ ہے کہ مردے نہیں سنے اور سماع اموات کا مروجہ عقیدہ قرآن و حدیث کے خلاف ہے دلائل یہ ہیں :

أَوْ كَأَنِّي مَرْغَبٌ عَلَى قَرْيَةٍ وَهِيَ غَارُ وَهِيَ عَلَى غُرُوشِهَا قَالَ أَنَّى تُحْيِي بِذِهِ اللَّهُ بَعْدَ مَوْتِنَا فَأَمَّا اللَّهُ يَا نَبِيَّ عَامٍ ثُمَّ بَعَثَهُ قَالَ كَمْ لَبِثْتَ قَالَ لَبِثْتُ يَوْمًا أَوْ بَعْضَ يَوْمٍ قَالَ تِلْكَ لَبِثْتُ يَا نَبِيَّ عَامٍ فَانظُرْ إِلَى طَعَامِكَ وَشَرَابِكَ لَمْ يَتَسَنَّهْ وَانظُرْ إِلَى حِمَارِكَ وَلِنُفِّسِكَ آيَةً لِلنَّاسِ وَانظُرْ إِلَى الْعِظَامِ كَيْفَ نَشَرْنَا ثُمَّ نَكَّسَهَا لِحَاظِنَا تَبَيَّنَ لَهُ قَالَ أَعْلَمُ أَنَّ اللَّهَ عَلَى كُلِّ شَيْءٍ قَدِيرٌ ... سورة البقرة

”یا اس شخص کے مانند کہ جس کا گزر اس بستی پر ہوا جو چھت کے بل اونڈھی پڑی ہوئی تھی، وہ کہنے لگا اس کی موت کے بعد اللہ تعالیٰ اسے کس طرح زندہ کرے گا؟ تو اللہ تعالیٰ نے اسے مار دیا سو سال کے لئے، پھر اسے اٹھایا، پوچھا کتنی مدت تجھ پر گزری؟ کہنے لگا ایک دن یا دن کا کچھ حصہ، فرمایا بلکہ تو سو سال تک رہا، پھر اب تو اپنے کھانے پینے کو دیکھ کہ بالکل خراب نہیں ہوا اور اپنے گدھے کو بھی دیکھ، ہم تجھے لوگوں کے لئے ایک نشانی بناتے ہیں تو دیکھ کہ ہم ہڈیوں کو کس طرح اٹھاتے ہیں، پھر ان پر گوشت چڑھاتے ہیں، جب یہ سب ظاہر ہو چکا تو کہنے لگا میں جانتا ہوں کہ اللہ تعالیٰ ہر چیز پر قادر ہے۔“

تفسیروں کے مطابق آیت شریفہ میں عزیر کی واردات کا بیان ہے۔ وہ سو برس مرے رہے۔ سو برس کے اندر دھوپ، سردی پڑی، بادل گرے، بجلیاں کونہیں، آدمی تلپتے پھرتے رہے مگر ان کو کسی بات کی خبر نہ ہوئی۔ اگر مردہ میں زندوں کا کلام اور فریاد سننے کی طاقت ہوتی تو بادل کا گرنا ضرور سنتے، انقلابات زمانہ سے باخبر ہوتے، مردوں کے نہ سننے کے متعلق یہ سب بڑی دلیل ہے کہ عزیر کونہ کچھ سنائی دیا اور نہ دکھائی دیا۔

فَأَنْتَ بِمُسْمِعٍ مِّنَ الْغُيُوبِ ۚ ... سورة الفاطر ۲۲

یعنی ”اور آپ ان لوگوں کو نہیں سنا سکتے جو قبروں میں ہیں“

ایک لاسمخ الموتی ۸۰... سورة النمل

یعنی ”یشک آپ نہ مردوں کو سنا سکتے ہیں۔“

وَمَنْ أَضَلُّ مِمَّن يَدْعُوا مِن دُونِ اللَّهِ مَن لَّا يَسْتَجِيبُ لَهُ إِلَى يَوْمِ الْقِيَامَةِ وَهُمْ عَن دُعَائِهِمْ غٰفِلُونَ ۝ سورة الأحقاف

”اور اس سے بڑھ کر گمراہ اور کون ہوگا؟ جو اللہ کے سوا ایسوں کو پکارتا ہے جو قیامت تک اس کی دعا قبول نہ کر سکیں بلکہ ان کے پکارنے سے محض بے خبر ہوں۔“

إِن تَدْعُهُمْ لَيَسْمَعُوْا دُعَاءَكُمْ وَلَوْ سَمِعُوا مَا اسْتَجَابُوا لَكُمْ وَيَوْمَ الْقِيَامَةِ يَكْفُرُونَ بِشِرْكِكُمْ وَلَا يُنَبِّئُكَ مِثْلُ خَبِيرٍ ۱۴... سورة الفاطر

یعنی ”اگر تم انہیں پکارو تو وہ تمہاری پکار سنتے ہی نہیں اور اگر (بالفرض) سن بھی لیں تو فریاد رسی نہیں کریں گے، بلکہ قیامت کے دن تمہارے اس شرک کا صاف انکار کر جائیں گے۔ آپ کو کوئی حق تعالیٰ جیسا خبر دار خبر میں نہ دے گا۔“

یہ پانچ نصوص قرآنیہ دلیل ہیں اس بات کی کہ مردوں میں سننے اور جواب دینے کی سرے سے اہلیت نہیں۔

احادیث: بہت سی احادیث کی رو سے بھی سماع موتی کی نفی ہوتی ہے۔

شہادت کا جواب:

السلام علیکم یا اہل القبور میں حرف ”یا“ ندا اور خطابات کے معروف معنی میں نہیں کہا جاتا بلکہ اس بنا پر کہ رسول اللہ ﷺ نے فرمایا ہے کہ قبرستان جا کر ایسا کہو اس سے خطاب سے استدلال کرنا اور یہ عقیدہ رکھنا کہ مردے سنتے ہیں صحیح نہیں، حدیث صحیح میں ہے نم کونمة العروس (مشکوٰۃ ص: فصل ثانی ص 25) یعنی ”فرشتے مسلمان میت کو کہتے ہیں کہ تو چونکہ مسلمان ہے اور ٹھیک جواب دے چکا ہے، لہذا تمہی نوبلی دِلن کی طرح سو جا، اور ظاہر ہے سوتے ہوئے کو کچھ سنائی نہیں دیتا۔ کیونکہ نیند اور سماع دو متضاد چیزیں ہیں۔“

اصل بات یہ ہے کہ بذات خود مردے میں سننے کی سرے سے اہلیت نہیں ہوتی ہاں جب اللہ تعالیٰ چاہے تو کسی خاص وقت یا خاص موقع پر کوئی خاص بات ان کو سنانا چاہتا ہے تو وہ سنوا دیتا ہے۔ تفسیر فتح البیان تالیف نواب صدیق حسن خان میں ہے:

وظاہر نفی إسماع الموتی العموم، فلا یخص منه إلا ما ورد بدلیل، كما ثبت فی الصحیح أنه صلی اللہ علیہ وسلم غاطب القتلی فی قلبہ بدر، فقیل له یا رسول اللہ انما تکلم اجساد الارواح لما وکذا ما ورد من ان المیت یسمع خفق نعال المشیین له إذا انصرفوا (فتح البیان ص 85 ج 7)

اسی طرح فتح الباری شرح صحیح بخاری میں ہے:

وقال ابن التین، لا معارضة بین حدیث ابن عمر والآیة، لأن الموتی لا یسمعون بلا شک، لكن إذا أراد اللہ إسماع ما لیس من شأنه السماع لم یمنع، كقوله تعالیٰ: إنا نعزضنا الأمانیة الآیة، وقوله: فقاتلنا ولأرض اتبیا طوعا أو کرها (فتح البیان)

یعنی ابن تین کہتے ہیں کہ حدیث ابن عمر اور آیت انک لا تسمع الموتی میں کوئی تعارض اور اختلاف نہیں ہے۔ مردے بلاشبہ نہیں سنتے مگر جب اللہ تعالیٰ سنانا چاہے تو جمادات اور غیر ذی عقل کو بھی سنا سکتا ہے، جیسے کہ اللہ تعالیٰ نے زمین و آسمان پر باران پمٹا دیا تاکہ زمین و آسمان میں اس کی سرے سے اہلیت نہ تھی اور پھر ان کو تنوینی طور پر بلایا تو وہ بلاہجوں و چراہا گاہ صدی میں حاضر ہو گئے۔ اسی طرح اللہ تعالیٰ چاہے تو مردوں کو بھی سنا سکتا ہے، مگر مردوں میں اپنے طور پر کچھ بھی سننے کی اہلیت اور سکت نہیں ہوتی۔



(ب) واضح ہو کہ ماتقول فی ہذا الرجل میں کلمہ اسم اشارہ ہے جو موجود اور حاضر چیز کے متعلق خواہ مشار الیہ خارج سے جانے پہچانی ہے اور کوئی دوسرا بیغمبر اس ناموری میں آپ کا شریک و سیم نہیں لہذا آپ کو نہ لایا جاتا ہے نہ پردے اٹھانے جاتے ہیں بلکہ آپ ﷺ کے متعلق سوال کیا جاتا ہے کہ جس بیغمبر آخر الزمان کا دور ہے اور جس کی امت کروڑوں کی تعداد میں دنیا میں موجود ہے کیا تم اس کو نبی مانتے ہو؟

چنانچہ صحیح بخاری میں ہے

عن انس ماتقول فی ہذا الرجل لمحمد؟ (صحیح البخاری، باب ماجاء فی عذاب القبر ج 1 ص 178)

”تو اس شخص کے متعلق یعنی محمد ﷺ کے متعلق کیا کہتا ہے؟ (اس کو مانتا ہے) صحیح بخاری کے حاشیہ میں ہے:

قیل یشکف للمیت حتی یری النبی وہی بشری عظیمہ للمؤمن ان صح ذاک ولا تعلم حدیثا صحیحا مرویاً فی ذاک والقتال بہ انما استند لجردان الاشارة لا تتكون الا للناظر لکن یتحتمل ان تتكون الاشارة لمانی الذہن فیکون مجازاً قالہ . (العسقلانی ص 184، ج 1)

یعنی ”بعض کا خیال ہے کہ بطور انکشاف رسول اللہ ﷺ سامنے ہوتے ہیں لیکن اس کا ثبوت مل سکے تو مسلمان کے لیے یہ بہت بڑی خوش خبری ہے، مگر یہ کسی صحیح حدیث سے مروی نہیں۔

یہ روایت جس نے ذکر کی ہے اس کو اسم اشارہ سے مغالطہ ہوا ہے کہ ”ہذا“ موجود فی الخارج کے لیے ہی استعمال ہوتا ہے حالانکہ لفظ ”ہذا“ موجود فی الذہن کے لیے بھی بولا جاتا ہے اور یعنی مجاز کے طور پر بھی۔ چنانچہ صحیح بخاری کی حدیث ابوسفیان میں ہے کہ روم کے بادشاہ ہرقل نے اپنے دربار میں عربوں کو حاضر کرنے کا حکم دیا اور جب ابوسفیان اور ان کے ساتھی مسلمان نہ تھے ہرقل کے دربار میں پیش کیے گئے۔ ہرقل نے کہا: میرے پاس اس آدمی کی چٹھی آئی ہے اور پھر کہا:

ایکم اقرب نسباً ہذا الرجل الذی یزعم انه نبی؟ (صحیح البخاری ص 4 ج 1)

یعنی ”تم میں سے کون شخص نسب کے لحاظ سے اس شخص کے زیادہ قریب ہے جو کہتا ہے کہ وہ اللہ کا نبی ہے؟“

غور فرمائیے کہ ہرقل حمص (شام کے علاقہ میں) اور رسول اللہ ﷺ مدینہ میں درمیان میں سینکڑوں میلوں کا فاصلہ ہے۔ اور دوری اور بعد کے باوجود ہرقل حمص میں غیر موجود محمد ﷺ پر لفظ ”ہذا“ بول رہا ہے۔ اس کے اور بھی بہت نظائر مل جائیں گے۔ (صحیح بخاری ص 18 و 39 و 126 و 144 و 373 و 412 و 544 و 615 و 633)

لہذا صحیح بات یہی ہے کہ موجود فی الذہن پر کلمہ ہذا مجازاً بول دیا جاتا ہے۔ ہر قبر میں جناب رسول اللہ ﷺ کا حاضر ہونا بالکل بے دلیل اور کچی بات ہے۔ رہا حافظ عبد اللہ روپڑی کا موقف تو وہ صرف کسی صحیح حدیث پر مبنی نہیں بلکہ جمہور اہل الحدیث اور سلف و خلف کے سراسر متضاد م ہے لہذا درخواعتنا ہرگز نہیں۔

ہذا ما عندی واللہ اعلم بالصواب

فتاویٰ محمدیہ

ج 1 ص 148



محدث فتویٰ